

“ಮಧುರ ಮಕ್ಕಳೇ - ನಿಮ್ಮದು ಸತೋಪ್ರಧಾನ ಸನ್ಯಾಸವಾಗಿದೆ, ನೀವು ದೇಹ ಸಹಿತ ಈ ಇಡೀ ಹಳೆಯ ಪ್ರಪಂಚವನ್ನು ಬುದ್ಧಿಯಿಂದ ಮರೆಯಬೇಕು.”

ಪ್ರಶ್ನೆ: ನೀವು ಬ್ರಾಹ್ಮಣ ಮಕ್ಕಳ ಮೇಲೆ ಯಾವ ಒಂದು ಜವಾಬ್ದಾರಿ ಬಹಳ ದೊಡ್ಡದಾಗಿದೆ?

ಉತ್ತರ: ಪಾವನರಾಗಿ ಇಡೀ ವಿಶ್ವವನ್ನು ಪಾವನವನ್ನಾಗಿ ಮಾಡುವ ಜವಾಬ್ದಾರಿ ನಿಮ್ಮ ಮೇಲಿದೆ. ಅದಕ್ಕಾಗಿ ನೀವು ನಿರಂತರ ತಂದೆಯನ್ನು ನೆನಪು ಮಾಡಬೇಕು. ನೆನಪೇ ಯೋಗಾಗ್ನಿಯಾಗಿದೆ. ಅದರಿಂದ ಆತ್ಮವು ಪಾವನವಾಗುತ್ತದೆ. ವಿಕರ್ಮ ವಿನಾಶವಾಗುತ್ತದೆ.

ಗೀತೆ: ದುಃಖಿಗಳ ಮೇಲೆ ದಯೆ ತೋರಿಸಿ.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಿ. ನಾವೆಲ್ಲರೂ ಅವಶ್ಯವಾಗಿ ಮಕ್ಕಳಾಗಿದ್ದೇವೆ ಅಂದಾಗ ಅವರು ತಂದೆಯಾಗಿದ್ದಾರೆ. ಈಗ ತಂದೆಗೆ ಮಕ್ಕಳು ಅಂದಾಗ ಸರ್ವವ್ಯಾಪಿ ಎಂದು ಹೇಳಲು ಸಾಧ್ಯವಿಲ್ಲ. ನಮ್ಮ ತಂದೆ ಸರ್ವವ್ಯಾಪಿಯಾಗಿದ್ದಾರೆಂದು ಲೌಕಿಕ ತಂದೆಯ ಮಕ್ಕಳೂ ಸಹ ಎಂದೂ ಹೇಳುವುದಿಲ್ಲ. ಈ ಬೇಹದ್ದಿನ ತಂದೆಯೇ ಕುಳಿತು ಹೇಳುತ್ತಿದ್ದಾರೆ. ನೀವೆಲ್ಲರೂ ಮಕ್ಕಳಾಗಿದ್ದೀರಿ, ನಿಮಗೆ ತಂದೆಯಿದ್ದಾರೆ. ಅವರೇ ಪರಮಪಿತ ಪರಮಾತ್ಮನಾಗಿದ್ದಾರೆ. ಪರಮಾತ್ಮನಿಗೆ ಸುಪ್ರೀಂ ಸೋಲ್ ಎಂದು ಹೇಳಲಾಗುತ್ತದೆ. ಪರಮ ಅಂದರೆ ಶ್ರೇಷ್ಠ, ಆತ್ಮ ಎಂದರೆ ಸೋಲ್ ಅಂದಾಗ ಅವಶ್ಯವಾಗಿ ಎಲ್ಲರೂ ಮಕ್ಕಳಾಗಿದ್ದೇವೆ ಮತ್ತು ತಂದೆ ಒಬ್ಬರೇ ಆಗಿದ್ದಾರೆ. ಎಲ್ಲಾ ಭಕ್ತರೂ ಒಬ್ಬ ಭಗವಂತನನ್ನು ನೆನಪು ಮಾಡುತ್ತಾರೆ. ಅವರನ್ನೇ ನೆನಪು ಮಾಡುತ್ತಾರೆ ಅಂದಾಗ ಅವರಿಗೂ ಅವಶ್ಯವಾಗಿ ನಾಮ-ರೂಪ, ದೇಶ-ಕಾಲವಿರುತ್ತದೆ. ಅವರಿಗೆ ಅಂತ್ಯವಿಲ್ಲದವರೆಂದು ಹೇಳಲು ಸಾಧ್ಯವಿಲ್ಲ. ಮನುಷ್ಯರು ಈಶ್ವರ ತಂದೆಯನ್ನು ಅಂತ್ಯವಿಲ್ಲದವರೆಂದು ಹೇಳುತ್ತಾರೆ. ಅವರದು ಯಾವುದೇ ಅಂತ್ಯವಿಲ್ಲವೆನ್ನುತ್ತಾರೆ ಆದರೂ ಪುನಃ ಸರ್ವವ್ಯಾಪಿ ಎಂದು ಹೇಳುತ್ತಾರೆ. ಇದು ಬಹಳ ದೊಡ್ಡ ಅನರ್ಥವಾಗಿದೆ. ಕಲ್ಲು, ಮಣ್ಣು, ಎಲ್ಲದರಲ್ಲಿಯೂ ಈಶ್ವರನಿದ್ದಾರೆಂದು ಹೇಳುತ್ತಾರೆ. ಮತ್ತೆ ಅಂತ್ಯವಿಲ್ಲದವರೆಂದು ಹೇಳುತ್ತಾರೆ. ಮಕ್ಕಳು ತಂದೆಯನ್ನು ಮರೆತು ಹೋಗಿದ್ದಾರೆ. ಆದ್ದರಿಂದ ಇಡೀ ಮನುಷ್ಯ ಸೃಷ್ಟಿ ನಾಸ್ತಿಕ, ಪತಿತವಾಗಿದೆ. ಪ್ರತಿಯೊಬ್ಬ ನರ-ನಾರಿಯೂ ಪತಿತವಾಗಿದ್ದಾರೆ. ಆದ್ದರಿಂದ ಪತಿತರಿಂದ ಪಾವನರನ್ನಾಗಿ ಮಾಡುವವರನ್ನು ನೆನಪು ಮಾಡುತ್ತಾರೆ. ಈ ಪತಿತ ಪ್ರಪಂಚದಲ್ಲಿ ಯಾರಿಗೂ ಮಹಾನ್ ಆತ್ಮನೆಂದು ಹೇಳಲು ಸಾಧ್ಯವಿಲ್ಲ. ಪವಿತ್ರ ಆತ್ಮವು ಪತಿತ ಪ್ರಪಂಚದಲ್ಲಿರಲು ಸಾಧ್ಯವಿಲ್ಲ. ಪತಿತ-ಪಾವನ ಸೀತಾರಾಂ ಎಂದು ಬಾಪು ಗಾಂಧೀಜಿಯವರೂ ಸಹ ಹೇಳುತ್ತಿದ್ದರು, ಆದರೆ ಇದು ಮನುಷ್ಯರಿಗಾಗಿ ಹೇಳುತ್ತಾರೆ. ನೀರಿನ ಗಂಗೆಗಾಗಿ ಹೇಳುವುದಿಲ್ಲ. ಇದೆಲ್ಲವೂ ಅಸತ್ಯವಾಗಿದೆ, ಅಸತ್ಯದ ಮಾಯೆ, ಅಸತ್ಯದ ಶರೀರ, ಖಂಡವೇ ಅಸತ್ಯವಾಗಿದೆ. ಯಾವಾಗ ಹೊಸ ಪ್ರಪಂಚದಲ್ಲಿ ಹೊಸ ಭಾರತವಿತ್ತು ಆಗ ಸತ್ಯ ಖಂಡವಿತ್ತು. ಈಗ ಅದೇ ಭಾರತ ಹಳೆಯದಾಗಿದೆ. ಭಾರತ ಯಾವಾಗ ಹೊಸದಾಗಿತ್ತು ಆಗ ಸ್ವರ್ಗವೆಂದು ಹೇಳಲಾಗುತ್ತಿತ್ತು. ಅದು 5000 ವರ್ಷಗಳು ಆಯಿತು. ತ್ರೇತಾಯುಗದಲ್ಲಿ 2 ಕಲೆಗಳು ಕಡಿಮೆಯಾಯಿತು, ಆದರೆ ಈ ಸಮಯವು ಕಲಿಯುಗವಾಗಿದೆ. ಆದ್ದರಿಂದ ಇದಕ್ಕೆ ಹಳೆಯ ಪ್ರಪಂಚವೆಂದು ಹೇಳಲಾಗುತ್ತದೆ. ಹಳೆಯ ಪ್ರಪಂಚದಲ್ಲಿ ಹಳೆಯ ಭಾರತ, ಎಲ್ಲಾ ಮನುಷ್ಯರೂ ನಾಸ್ತಿಕರಾಗಿದ್ದಾರೆ. ಆದ್ದರಿಂದ ದುಃಖಧಾಮವೆಂದು ಹೇಳಲಾಗುತ್ತದೆ ನಂತರ ಈ ದುಃಖಧಾಮವನ್ನು ಸುಖಧಾಮವನ್ನಾಗಿ ಒಬ್ಬ ತಂದೆಯೇ ಮಾಡುತ್ತಾರೆ. ಭಾರತ ಯಾವುದು ಪಾವನವಾಗಿತ್ತು, ಅದೇ ಈಗ ಪತಿತವಾಗಿದೆ. ಯಾವಾಗ ಪವಿತ್ರತೆಯಿತ್ತು, ಆಗ ಸುಖ-ಶಾಂತಿಯೂ ಇತ್ತು. ಭಾರತದ ಆಯಸ್ಸು ಬಹಳ ದೊಡ್ಡದಾಗಿತ್ತು. ಆದರೆ ಈಗ ಬಹಳ ಚಿಕ್ಕದಾಗಿದೆ. ಭಾರತ ಯಾವಾಗ ರೋಗಿಯಾಯಿತು ಎಂದು ಪ್ರಪಂಚದವರಿಗೆ ತಿಳಿದಿಲ್ಲ. ಪರಂಪರೆಯಿಂದ ರೋಗಿಯಾಗಿದೆ ಎಂದು ಹೇಳಲು ಸಾಧ್ಯವಿಲ್ಲ. ದ್ವಾಪರಯುಗದಿಂದಲೇ ಭಕ್ತಿಯು ಪ್ರಾರಂಭವಾಯಿತು. ಯಾವಾಗ ಕಲಿಯುಗದ ಅಂತ್ಯವಾಗುತ್ತದೆಯೋ ಆಗ ತಂದೆಯೇ ಬಂದು ಜ್ಞಾನವನ್ನು ಕೊಡುತ್ತಾರೆ. ಜ್ಞಾನಸಾಗರನ ಬಳಿ ಜ್ಞಾನವಿತ್ತು, ಜ್ಞಾನಸಾಗರ-ಜ್ಞಾನಪೂರ್ಣ ಇದೆಲ್ಲವೂ ಆ ತಂದೆಯ ಮಹಿಮೆಯಾಗಿದೆ. ಮನುಷ್ಯಸೃಷ್ಟಿಯ ಬೀಜರೂಪನಾಗಿದ್ದಾರೆ. ಸರ್ವವ್ಯಾಪಿ ಎಂದು ಹೇಳುವುದರಿಂದ ತಂದೆ-ಮಕ್ಕಳ ಪ್ರೀತಿಯಿರುವುದಿಲ್ಲ. ಇದು ಅನಾಥರ ಪ್ರಪಂಚವಾಗಿದೆ. ಎಲ್ಲರೂ ಪರಸ್ಪರದಲ್ಲಿ ಜಗಳವಾಡುತ್ತಾರೆ. ಆದ್ದರಿಂದ ಇದಕ್ಕೆ ರೌರವ ನರಕವೆಂದು ಹೇಳಲಾಗುತ್ತದೆ. ಭಾರತ ಮೊದಲು ಸ್ವರ್ಗವಾಗಿತ್ತು, ಈಗ ನರಕವಾಗಿದೆ. ನಾವು ನರಕವಾಸಿಗಳಾಗಿದ್ದೇವು ಅಂದಾಗ ಅವಶ್ಯವಾಗಿ ನರಕದಲ್ಲಿ ವರ್ಗಾವಣೆಯಾಗುತ್ತೇವೆ ಎನ್ನುವುದು ಯಾರಿಗೂ ಸಹ ತಿಳಿದಿಲ್ಲ. ಆದರೆ ನರಕವಾಸಿಗಳು ಪುನರ್ಜನ್ಮವನ್ನು ಸ್ವರ್ಗದಲ್ಲಿ ತೆಗೆದುಕೊಳ್ಳುತ್ತಾರೆ ಎಂದಲ್ಲ. ಅವರು ಪುನರ್ಜನ್ಮವನ್ನು ನರಕದಲ್ಲಿಯೇ ತೆಗೆದುಕೊಳ್ಳಬೇಕು. ನರಕಕ್ಕೆ ಪತಿತ ಪ್ರಪಂಚವೆಂದು ಹೇಳಲಾಗುವುದು. ಯಾವುದಕ್ಕೆ ನಿರಾಕಾರಿ ಪ್ರಪಂಚವೆಂದು ಹೇಳಲಾಗುವುದೋ ಅದು ನಿರ್ವಾಣಧಾಮ ಆತ್ಮಗಳಿರುವ ಸ್ಥಾನವಾಗಿದೆ. ಆತ್ಮವು ನಕ್ಷತ್ರ ಅವಿನಾಶಿಯಾಗಿದೆ ಆದರೆ ಶರೀರವು ವಿನಾಶಿಯಾಗಿದೆ. ಆತ್ಮವು ಒಂದು ಶರೀರವನ್ನು ಬಿಟ್ಟು ಇನ್ನೊಂದನ್ನು ತೆಗೆದುಕೊಳ್ಳುತ್ತದೆ. 84 ಜನ್ಮಗಳೆಂದು ಗಾಯನ ಮಾಡಲಾಗಿದೆ. 84 ಲಕ್ಷ ಜನ್ಮವೆಂದು ಹೇಳುವುದು ಅಸತ್ಯವಾಗಿದೆ. ಯಾವ ಆತ್ಮವು ಪಾತ್ರ ಮಾಡಲು ಬರುತ್ತದೆಯೋ ಅದು ಬಂದು ಕರ್ಮೇಂದ್ರಿಯಗಳಲ್ಲಿ ಪ್ರವೇಶ ಮಾಡುತ್ತದೆ ಎಂದು ತಂದೆಯೇ ತಿಳಿಸುತ್ತಾರೆ, ಆದರೆ ಎಲ್ಲರದು 84 ಜನ್ಮಗಳಿರುವುದಿಲ್ಲ. ಸತ್ಯಯುಗದಲ್ಲಿ ಯಾರು

ದೇವಿ-ದೇವತೆಗಳಾಗಿರುತ್ತಾರೆಯೋ ಅವರು 84 ಜನ್ಮಗಳನ್ನು ತೆಗೆದುಕೊಳ್ಳುತ್ತಾರೆ. ಮೊದಲೂ ಸಹ ತಂದೆಯು ಹೇಳಿದ್ದರು - ನೀವು ನಿಮ್ಮ ಜನ್ಮಗಳ ಬಗ್ಗೆ ತಿಳಿದಿಲ್ಲ, ನಾನೇ ಬಂದು ತಿಳಿಸುತ್ತೇನೆ. ನೀವು ಬ್ರಹ್ಮಾಕುಮಾರ-ಕುಮಾರಿಯಾಗಿದ್ದೀರಿ. ಬ್ರಹ್ಮನ ತಂದೆಯಾರು? ಶಿವ. ಬ್ರಹ್ಮ-ವಿಷ್ಣು-ಶಂಕರರು ಶಿವತಂದೆಗೆ ಮಕ್ಕಳಾಗಿದ್ದಾರೆ. ಅವರಿಗೆ ತಮ್ಮದೇ ಆದ ಸೂಕ್ಷ್ಮ ಶರೀರವಿದೆ, ಆದರೆ ಪರಮಪಿತ ಪರಮಾತ್ಮನಿಗೆ ತನ್ನ ಶರೀರವಿಲ್ಲ. ನನ್ನ ಹೆಸರು ಶಿವ ಎಂದಾಗಿದೆ ಎಂದು ತಂದೆಯು ಹೇಳುತ್ತಾರೆ. ಭಲೆ ಕೆಲವರು ರುದ್ರ ಎಂದು ಹೇಳುತ್ತಾರೆ, ಕೆಲವರು ಸೋಮನಾಥನೆಂದು ಹೇಳುತ್ತಾರೆ ಆದರೆ ನಾನಂತೂ ನಿರಾಕಾರಿಯಾಗಿದ್ದೇನೆ. ಅವಶ್ಯವಾಗಿ ಭಾರತದಲ್ಲಿಯೇ ಶಿವನ ಮಂದಿರವೂ ಇದೆ. ಜ್ಞಾನಸಾಗರನೆಂದು ಪರಮಪಿತ ಪರಮಾತ್ಮನಿಗೆ ಹೇಳಲಾಗುತ್ತದೆ ಆದರೆ ಕೃಷ್ಣನಿಗಲ್ಲ. ಅವನು ಸತ್ಯಯುಗದ ರಾಜಕುಮಾರನಾಗಿದ್ದನು, ಅವನಲ್ಲಿ ಈ ಆದಿ-ಮಧ್ಯ-ಅಂತ್ಯದ ಜ್ಞಾನವಿಲ್ಲ. ಸತ್ಯಯುಗೀ ದೇವತೆಗಳಲ್ಲಿಯೂ ಸಹ ಈ ಜ್ಞಾನವಿಲ್ಲ. ಈಗ ನಾವು ವಜ್ರ ಸಮಾನರಾಗುತ್ತಿದ್ದೇವೆಂದು ನೀವು ಮಕ್ಕಳಿಗೆ ತಿಳಿದಿದೆ. ಪರಮಪಿತ ಪರಮಾತ್ಮನ ವಿನಃ ಯಾರೂ ರಾಜಯೋಗವನ್ನು ಕಲಿಸಲು ಸಾಧ್ಯವಿಲ್ಲ. ಕೃಷ್ಣನಿಗೆ ಪರಮಾತ್ಮನೆಂದು ಹೇಳಲು ಸಾಧ್ಯವಿಲ್ಲ. ಪರಮಾತ್ಮನೆಂದು ಕೇವಲ ಒಬ್ಬ ನಿರಾಕಾರನಿಗೆ ಹೇಳಲಾಗುತ್ತದೆ. ಆ ತಂದೆಯನ್ನು ಎಲ್ಲರೂ ಮರೆತಿದ್ದಾರೆ.

ಈ ಸಮಯದಲ್ಲಿ ಎಲ್ಲರೂ ಪತಿತ-ತಮೋಪ್ರಧಾನರಾಗಿದ್ದಾರೆ. ಇದು ವೈರೈಟಿ ಮನುಷ್ಯ ಸೃಷ್ಟಿಯ ವೃಕ್ಷವಾಗಿದೆ ಎಂದು ತಂದೆಯು ಹೇಳುತ್ತಾರೆ. ತಮೋಪ್ರಧಾನ ರೋಗಿ, ದುಃಖಿಯಾಗಿದೆ. ಭಾರತ ಎಷ್ಟೊಂದು ಶ್ರೇಷ್ಠವಾಗಿತ್ತು ಆದರೆ ಈಗ ಕಂಗಾಲಾಗಿದೆ. ಆದರೆ ಶಾಸ್ತ್ರಗಳಲ್ಲಿ ಕಲ್ಪದ ಆಯಸ್ಸನ್ನು ಲಕ್ಷಾಂತರ ವರ್ಷಗಳೆಂದು ಬರೆಯಲಾಗಿದೆ. ಕಲಿಯುಗಕ್ಕೆ ಈಗ 40 ಸಾವಿರ ವರ್ಷವಿದೆ ಎಂದು ತಿಳಿದುಕೊಳ್ಳುತ್ತಾರೆ. ಇದು ಘೋರ ಅಂಧಕಾರವಾಗಿದೆ ಎಂದು ತಂದೆಯು ತಿಳಿಸುತ್ತಾರೆ. ಈಗ ಜ್ಞಾನಸೂರ್ಯ ಪ್ರಕಟ, ಅಜ್ಞಾನ ಅಂಧಕಾರ ವಿನಾಶವಾಗುತ್ತದೆ. ಈಗ ತಂದೆಯು ಜ್ಞಾನಸೂರ್ಯನಾಗಿದ್ದಾರೆ, ಅವರೇ ಬಂದು ಅಜ್ಞಾನದ ಘೋರ ಅಂಧಕಾರವನ್ನು ದೂರ ಮಾಡುತ್ತಾರೆ. ಈಗ ಬ್ರಹ್ಮನ ರಾತ್ರಿಯಾಗಿದೆ, ಸತ್ಯಯುಗ-ಶ್ರೇತಾಯುಗಕ್ಕೆ ಬ್ರಹ್ಮನ ಹಗಲು ಎಂದು ಹೇಳುತ್ತಾರೆ ಅಂದಾಗ ನೀವು ಬ್ರಹ್ಮನ ಮಕ್ಕಳು ಬ್ರಹ್ಮಾಕುಮಾರ-ಕುಮಾರಿಯರಾಗಿದ್ದೀರಿ. ಬ್ರಹ್ಮನು ವಿಶ್ವ ಅಥವಾ ಸ್ವರ್ಗದ ರಚಯಿತನಲ್ಲ. ನಿರಾಕಾರ ಸ್ವರ್ಗದ ರಚಯಿತ ತಂದೆಯ ಮಹಿಮೆಯಾಗಿದೆ. ಆ ತಂದೆಯೇ ಬಂದು ರಾಜಯೋಗವನ್ನು ಕಲಿಸುತ್ತಾರೆ. ಹೇ ಮಕ್ಕಳೇ ಎಂದು ಆತ್ಮಗಳ ಜೊತೆ ಮಾತನಾಡುತ್ತೇನೆಂದು ಹೇಳುತ್ತಾರೆ. ಆತ್ಮವೇ ಎಲ್ಲವನ್ನೂ ಕೇಳುತ್ತದೆ, ಧಾರಣೆಯನ್ನೂ ಮಾಡಿಕೊಳ್ಳುತ್ತದೆ ಮತ್ತು ಸಂಸ್ಕಾರವನ್ನು ತೆಗೆದುಕೊಂಡು ಹೋಗುತ್ತದೆ. ಹೇಗೆ ಯುದ್ಧದ ಮೈದಾನದಲ್ಲಿ ಸತ್ತಾಗ ಸಂಸ್ಕಾರಗಳನುಸಾರ ಜನ್ಮವನ್ನು ತೆಗೆದುಕೊಳ್ಳುತ್ತಾರೆ. ಆದರೂ ಯುದ್ಧದಲ್ಲಿ ಹೊರಟು ಹೋಗುತ್ತಾರೆ ಎಂದು ತಂದೆಯು ತಿಳಿಸುತ್ತಾರೆ. ಈ ಸಮಯದಲ್ಲಿ ಎಲ್ಲರ ಆತ್ಮವು ತಮೋಪ್ರಧಾನವಾಗಿದೆ. ಎಲ್ಲರೂ ಪರಸ್ಪರದಲ್ಲಿ ದುಃಖವನ್ನು ಕೊಡುತ್ತಾರೆ, ಆದರೆ ಎಲ್ಲರಿಗಿಂತ ಬಹಳ ದುಃಖವನ್ನು ಕೊಡುವವರು ಯಾರಾಗಿದ್ದಾರೆ? ಅವರು ನೀವು ಪರಮಾತ್ಮನಿಂದ ಮುಖವನ್ನು ತಿರುಗಿಸುತ್ತಾರೆ. ಆದರೆ ಮಕ್ಕಳೇ, ನೀವು ಅವರೆಲ್ಲರನ್ನು ಬಿಟ್ಟು ಬಿಡಿ ಎಂದು ತಂದೆಯು ತಿಳಿಸುತ್ತಾರೆ. ಭಗವಂತ ಒಬ್ಬರೇ ಆಗಿದ್ದಾರೆ.

ನೀವೆಲ್ಲರೂ ವಧುಗಳಾಗಿದ್ದೀರಿ, ನಾನು ನಿಮ್ಮ ವರನಾಗಿದ್ದೇನೆ. ಹೇ ಪ್ರಿಯತಮೆಯರೇ, ನೀವು ಸ್ವರ್ಗಕ್ಕೆ ಹೋಗುವುದಕ್ಕಾಗಿ ಯೋಗ್ಯರಾಗಿಲ್ಲ. ಮಾಯೆಯು ನಿಮ್ಮನ್ನು ಅಯೋಗ್ಯರನ್ನಾಗಿ ಮಾಡಿದೆ. ಇದು ರಾವಣ ರಾಜ್ಯವಾಗಿದೆ. ಸತ್ಯಯುಗವು ರಾಮರಾಜ್ಯವಾಗಿದೆ. ರಾಮ ಎಂದು ಶಿವನಿಗೆ ಹೇಳಲಾಗುವುದು. ಈಗ ನೀವೆಲ್ಲರೂ ಬ್ರಾಹ್ಮಣರಾಗಿದ್ದೀರಿ, ಪರಮಪಿತ ಪರಮಾತ್ಮನಿಂದ ಸ್ವರ್ಗದ ಆಸ್ತಿಯು ಸಿಗುತ್ತಿದೆ. ಮಾತೆಯರ ತಲೆಯ ಮೇಲೆ ಕಳಶವನ್ನು ಇಟ್ಟಿದ್ದಾರೆ. ಮಾತೆ, ಗುರು ಇಲ್ಲದಿದ್ದರೆ ಯಾರ ಕಲ್ಯಾಣವೂ ಆಗುವುದಿಲ್ಲ. ತ್ವಮೇವ ಮಾತಾಶ್ಚ ಪಿತಾ.... ಎಂದು ಗಾಯನ ಮಾಡಲಾಗಿದೆ. ನಂತರ ಅವರಿಗೆ ಸರ್ವವ್ಯಾಪಿ ಎಂದು ಹೇಳುವುದು ತಪ್ಪಾಗಿದೆ! ತಂದೆ-ತಾಯಿಯನ್ನು ಮತ್ತೆ ಅಂತ್ಯವಿಲ್ಲದವರೆಂದು ಹೇಳುತ್ತೇವೆ. ನೀವೇ ತಂದೆ-ತಾಯಿ ನಾವು ನಿಮ್ಮ ಬಾಲಕರಾಗಿದ್ದೇವೆಂದು ಹೇಳುತ್ತಾರೆ, ನಿಮ್ಮ ಕೃಪೆಯಿಂದ ಸುಖದ ಆಸ್ತಿಯು ಸಿಗುತ್ತದೆ ಎಂದು ಗಾಯನ ಮಾಡುತ್ತಾರೆ. ನಂತರ ತಂದೆಯ ಮೇಲೆ ದೋಷವನ್ನೇಕೆ ಹೊರಿಸಬೇಕು. ತಂದೆಯೇ ಬಂದು ಪತಿತರಿಂದ ಪಾವನರನ್ನಾಗಿ ಮಾಡುತ್ತಾರೆ. ಪತಿತರನ್ನಾಗಿ ರಾವಣನೇ ಮಾಡುತ್ತಾನೆ, ಈಗ ರಾವಣರಾಜ್ಯವು ಸಮಾಪ್ತಿಯಾಗಿ ರಾಮ ರಾಜ್ಯವು ಪುನಃ ಸ್ಥಾಪನೆಯಾಗುತ್ತಿದೆ, ಅಂದಾಗ ಈ ಚಕ್ರವನ್ನು ಚೆನ್ನಾಗಿ ತಿಳಿದುಕೊಳ್ಳಬೇಕು. ಬೇಹದ್ದಿನ ಇತಿಹಾಸ-ಭೂಗೋಳವನ್ನು ಬೇಹದ್ದಿನ ತಂದೆಯೇ ತಿಳಿಸುತ್ತಾರೆ. ಇದು ರುದ್ರ ಜ್ಞಾನಯಜ್ಞವಾಗಿದೆ. ಕೃಷ್ಣ ಯಜ್ಞವಲ್ಲ. ಅದು ಗೀತೆಯ ರಾಜಯೋಗವಾಗಿದೆ. ಆದರೆ ಕೃಷ್ಣನು ಯಾವುದೇ ಜ್ಞಾನವನ್ನು ಕೊಡುವುದಿಲ್ಲ. ಇದು ರುದ್ರ ಶಿವಭಗವಾನುವಾಚವಾಗಿದೆ. ರುದ್ರ ಜ್ಞಾನಯಜ್ಞದಿಂದಲೇ ವಿನಾಶದ ಜ್ವಾಲೆಯು ಪ್ರಕಟವಾಗುತ್ತದೆ. ನೀವು ತಂದೆ-ತಾಯಿಗಳಿಂದ ಸ್ವರ್ಗದ ಆಸ್ತಿಯನ್ನು ತೆಗೆದುಕೊಳ್ಳಲು ಬಂದಿದ್ದೀರಿ, ಇದು ಅಂಧಶ್ರದ್ಧೆಯಲ್ಲ, ವಿಶ್ವವಿದ್ಯಾಲಯ ಹಾಗೂ ಕಾಲೇಜಿನಲ್ಲಿ ಅಂಧ ಶ್ರದ್ಧೆಯಿರುವುದಿಲ್ಲ. ಹಾಗೆಯೇ ಇಲ್ಲಿಯೂ ಸಹ ಅಂಧಶ್ರದ್ಧೆಯ ಮಾತಿಲ್ಲ. ನೀವೀಗ ತಂದೆಯಿಂದ ಮನುಷ್ಯರಿಂದ ದೇವತೆಗಳಾಗುವ ಬೇಹದ್ದಿನ ಆಸ್ತಿಯನ್ನು ತೆಗೆದುಕೊಳ್ಳಲು ಬಂದಿದ್ದೀರಿ. ಇದು ಭಗವಂತನ ವಿಶ್ವ ವಿದ್ಯಾಲಯವಾಗಿದೆ. ಈ ಭಾರತವು ದೈವೀ ರಾಜಾಸ್ಥಾನವಾಗಿತ್ತು ಎಂದು ತಂದೆಯೇ ತಿಳಿಸುತ್ತಾರೆ. ವಜ್ರ-ವೈದೂರ್ಯಗಳ ಮಹಲು ಇತ್ತು. ಭಕ್ತಿಮಾರ್ಗದಲ್ಲಿ ಸೋಮನಾಥನ ಮಂದಿರವೂ ಸಹ ಎಷ್ಟೊಂದು ದೊಡ್ಡದನ್ನಾಗಿ ಮಾಡಿದ್ದಾರೆ. ಅದಕ್ಕಿಂತಲೂ ಮೊದಲು ಏನಾಗಿತ್ತು ಆದರೆ ಈಗ ಭಾರತವು ಕಂಗಾಲಾಗಿದೆ. ಪುನಃ ಕಿರೀಟಧಾರಿಯನ್ನಾಗಿ ಮಾಡುವುದು ತಂದೆಯ ಕೆಲಸವಾಗಿದೆ. ಈಗ ನೀವು ಮಕ್ಕಳು ತಂದೆ-ತಾಯಿಯ ಸಮ್ಮುಖದಲ್ಲಿ ಕುಳಿತಿದ್ದೀರಿ ಮತ್ತು 21 ಜನ್ಮಗಳ ಆಸ್ತಿಯನ್ನು ತೆಗೆದುಕೊಳ್ಳುತ್ತೀರಿ ಎಂದು ನಿಮಗೆ

ತಿಳಿದಿದೆ. ಹೇ ಆತ್ಮಗಳೇ, ಈಗ ನನ್ನೊಬ್ಬನನ್ನೇ ನೆನಪು ಮಾಡಿ. ನಾನು ನಿಮ್ಮ ಮಾರ್ಗದರ್ಶಿ, ಮುಕ್ತಿದಾತನಾಗಿದ್ದೇನೆಂದು ತಂದೆಯು ಹೇಳುತ್ತಾರೆ. ವಿಶ್ವದ ಇತಿಹಾಸ, ಭೂಗೋಳ ಹೇಗೆ ಪುನರಾವರ್ತನೆಯಾಗುತ್ತದೆ ಎಂದು ನೀವು ಮಕ್ಕಳಿಗೆ ತಿಳಿಸಲಾಗುತ್ತದೆ. ಇದರಲ್ಲಿ ಅಂಧಶ್ರದ್ಧೆಯ ಮಾತಿಲ್ಲ. ನಿಮ್ಮದು ಸತೋಪ್ರಧಾನ, ಬೇಹದಿಂದ ಸನ್ಯಾಸವಾಗಿದೆ. ನೀವು ಹಳೆಯ ಪ್ರಪಂಚವನ್ನು ಬುದ್ಧಿಯಿಂದ ಮರೆಯುತ್ತೀರಿ ಆದ್ದರಿಂದ ಸರ್ವ ಧರ್ಮಗಳನ್ನೂ ತ್ಯಜಿಸಿ, ದೇಹ ಸಹಿತ ದೇಹದ ಯಾವುದೆಲ್ಲಾ ಸಂಬಂಧವಿದೆ ಅದೆಲ್ಲವನ್ನೂ ಮರೆತು ತಮ್ಮನ್ನು ಆಶೀರಿ ಆತ್ಮನೆಂದು ತಿಳಿಯಿರಿ ಎಂದು ತಂದೆಯು ಹೇಳುತ್ತಾರೆ. ಈ ದೇಹಭಾನವನ್ನು ಮರೆಯಿರಿ. ನಾನೊಬ್ಬ ತಂದೆಯನ್ನು ನೆನಪು ಮಾಡುವುದರಿಂದಲೇ ನಿಮ್ಮ ಪಾಪಗಳು ಭಸ್ಮವಾಗುತ್ತವೆ. ನಿರಂತರವಾಗಿ ನನ್ನೊಬ್ಬನನ್ನೇ ನೆನಪು ಮಾಡಿ, ಬೇರೆ ಯಾವ ಉಪಾಯವೂ ಇಲ್ಲ. ಅಂತ್ಯದ ತನಕ ನೆನಪು ಮಾಡಬೇಕು. ಮಾಯಾಜೀತರು, ಜಗತ್‌ಜೀತರಾಗುತ್ತೀರಿ. ಮಾಯೆಯ ಮೇಲೆ ವಿಜಯವನ್ನು ಒಬ್ಬ ಶಿವತಂದೆಯಿಂದಲೇ ಪಡೆಯಬೇಕು.

ಒಳ್ಳೆಯದು - ಈಗ ತಂದೆಯು ಶಿವಶಕ್ತಿಯರ ಮುಖಾಂತರ ಭಾರತದ ಮೇಲೆ ಅವಿನಾಶಿ ಬೃಹಸ್ಪತಿಯ ದಶೆಯನ್ನು ತರುತ್ತಾರೆ. ನಾನು ಈ ತನುವನ್ನು ಲೋನ್ ಆಗಿ ತೆಗೆದುಕೊಂಡು ಇವರ ಹೆಸರನ್ನು ಬ್ರಹ್ಮನೆಂದು ಇಡುತ್ತೇನೆಂದು ತಂದೆಯೇ ಹೇಳುತ್ತಾರೆ. ನೀವು ಬ್ರಹ್ಮಾಕುಮಾರ-ಕುಮಾರಿಯರು ಶಿವತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳುತ್ತಿದ್ದೀರಿ. ಶಿವತಂದೆಯನ್ನು ನೆನಪು ಮಾಡುತ್ತೀರಿ. ನನ್ನ ಹೆಸರು ಶಿವ ಎಂದಾಗಿದೆ. ನೀವೂ ಆತ್ಮರಾಗಿದ್ದೀರಿ ಆದರೆ ಶರೀರವನ್ನು ತೆಗೆದುಕೊಳ್ಳುತ್ತೀರಿ, ಬಿಡುತ್ತೀರಿ. ಆದ್ದರಿಂದ ಜನ್ಮ-ಜನ್ಮವೂ ನಿಮ್ಮ ಹೆಸರು ಬದಲಾಗುತ್ತದೆ. 84 ಜನ್ಮಗಳನ್ನು ತೆಗೆದುಕೊಂಡಾಗಲೂ 84 ಹೆಸರುಗಳನ್ನು ತೆಗೆದುಕೊಳ್ಳುತ್ತೀರಿ. ಎಲ್ಲರದೂ 84 ಜನ್ಮಗಳಲ್ಲ. ಕೆಲವರು 84 ಜನ್ಮಗಳನ್ನು, ಕೆಲವರು 60 ಜನ್ಮ, ಕೆಲವರು 5-6 ಜನ್ಮಗಳನ್ನೂ ತೆಗೆದುಕೊಳ್ಳುತ್ತಾರೆ. ನನ್ನ ಹೆಸರು ಶಿವ ಎಂದಾಗಿದೆ. ಶಿವತಂದೆಯನ್ನು ನೆನಪು ಮಾಡುವುದರಿಂದ ವಿಕರ್ಮ ವಿನಾಶವಾಗುತ್ತದೆ. ಯೋಗಾಗ್ನಿಯಿಲ್ಲದೆ ಯಾರೂ ಪಾವನರಾಗುವುದಿಲ್ಲ. ಬಾಬಾ, ನಾವು ಪವಿತ್ರರಾಗಿ ಭಾರತವನ್ನು ಪಾವನವನ್ನಾಗಿ ಮಾಡಿ ನಂತರ ರಾಜ್ಯವನ್ನು ಮಾಡುತ್ತೇವೆಂದು ನೀವೇ ಪ್ರತಿಜ್ಞೆಯನ್ನು ಮಾಡಿದ್ದೀರಿ. ಶಿವತಂದೆಯನ್ನು ನೆನಪು ಮಾಡದಿದ್ದರೆ ನೀವು ಪತಿತರಾಗುತ್ತೀರಿ. ಆದ್ದರಿಂದ ಧರ್ಮರಾಜನಿಂದ ಬಹಳ ಕಠಿಣ ಶಿಕ್ಷೆಯನ್ನು ಭೋಗಿಸಬೇಕು. ನಿಮ್ಮ ಮೇಲೆ ಬಹಳ ಜವಾಬ್ದಾರಿಯಿದೆ. ತಂದೆಯನ್ನು ನೆನಪು ಮಾಡಬೇಕು, ಏಕೆಂದರೆ ಇದು ಆತ್ಮಿಕ ಯಾತ್ರೆಯಾಗಿದೆ. ಒಳ್ಳೆಯದು.

ಮಾತೇಶ್ವರೀಜೀಯವರ ಮಧುರ ಮಹಾವಾಕ್ಯ :-

“ಓಂ ಶಬ್ದದ ಯಥಾರ್ಥ ಅರ್ಥ ಏನು ?”

ಯಾವಾಗ ನಾವು ಓಂ ಶಾಂತಿಯ ಶಬ್ದ ಹೇಳುವಿರಿ ಎಂದಾಗ ಮೊದಲು ಓಂ ಶಬ್ದದ ಅರ್ಥ ಪೂರ್ಣ ರೀತಿ ತಿಳಿಯಬೇಕು. ಒಂದುವೇಳೆ ಯಾರನ್ನಾದರೂ ಓಂನ ಅರ್ಥ ಏನು? ಎಂದು ಕೇಳಿದರೆ ಆ ಜನ ಓಂನ ಅರ್ಥವನ್ನು ತುಂಬಾ ಉದ್ದ ಅಗಲ ಮಾಡಿ ಹೇಳುತ್ತಾರೆ. ಓಂನ ಅರ್ಥ ಓಂಕಾರವನ್ನು ತುಂಬಾ ಎತ್ತರದ ಧ್ವನಿಯಲ್ಲಿ ಹಾಡುತ್ತಾರೆ, ಈ ಓಂನ ಬಗ್ಗೆ ತುಂಬಾ ಉದ್ದ ಅಗಲವಾದ ಶಾಸ್ತ್ರ ಕೂಡ ಮಾಡಿದ್ದಾರೆ. ಆದರೆ ವಾಸ್ತವದಲ್ಲಿ ಓಂನ ಅರ್ಥ ಏನೂ ಅಷ್ಟು ಉದ್ದ ಅಗಲ ಇಲ್ಲ. ನಮಗಂತೂ ಸ್ವಯಂ ಪರಮಾತ್ಮ ಓಂನ ಅರ್ಥ ಬಹಳ ಸರಳ ಮತ್ತು ಸಹಜ ಅರ್ಥವಾಗಿ ತಿಳಿಸಿ ಕೊಡುತ್ತಿದ್ದಾರೆ. ಆ ಅರ್ಥ ಕೂಡ ಪರಮಾತ್ಮನ ಜೊತೆ ಮಿಲನ ಮಾಡಲು ತಿಳಿಸಿ ಕೊಡುತ್ತಾರೆ. ಪರಮಾತ್ಮ ಸ್ಪಷ್ಟವಾಗಿ ತಿಳಿಸುತ್ತಾರೆ, ಮಕ್ಕಳೇ ಓಂನ ಅರ್ಥ ಆಗಿದೆ ನಾನು ಆತ್ಮನಾಗಿದ್ದೇನೆ, ನನ್ನ ನಿಜವಾದ ಧರ್ಮ ಶಾಂತಿ ಸ್ವರೂಪವಾಗಿದೆ. ಈಗ ಈ ಓಂನ ಅರ್ಥದಲ್ಲಿ ಉಪಸ್ಥಿತರಿರಬೇಕು ಮತ್ತು ಓಂನ ಅರ್ಥದಲ್ಲಿ ಆತ್ಮ ಪರಮಾತ್ಮನ ಸಂತಾನ ಆಗಿದೆ. ಮುಖ್ಯ ಮಾತು ಇದೇ ಆಗಿದೆ. ಓಂನ ಅರ್ಥದಲ್ಲಿ ಕೇವಲ ಸ್ಥಿತರಾಗಬೇಕು, ಅದು ಬಿಟ್ಟು ಕುಳಿತು ಬಾಯಿಂದ ಕೇವಲ ಓಂನ ಉಚ್ಚಾರಣೆ ಮಾಡುತ್ತಿರಬೇಡಿ. ಈ ನಿಶ್ಚಯ ಬುದ್ಧಿಯಲ್ಲಿಟ್ಟು ನಡೆಯಿರಿ. ಓಂನ ಏನು ಅರ್ಥವಿದೆ ಆ ಸ್ವರೂಪದಲ್ಲಿ ಸ್ಥಿತರಾಗಬೇಕು, ಆದರೆ ಆ ಜನ ಬಲೇ ಓಂನ ಬಗ್ಗೆ ಅರ್ಥ ತುಂಬಾ ಹೇಳುತ್ತಾರೆ, ಆದರೆ ಅದರ ಸ್ವರೂಪದಲ್ಲಿ ಸ್ಥಿತರಾಗಲ್ಲ. ಆದರೆ ನಾವಂತೂ ಓಂನ ಸ್ವರೂಪ ತಿಳಿದಿದ್ದೇವೆ, ಆದ್ದರಿಂದ ಆ ಸ್ವರೂಪದಲ್ಲಿ ಸ್ಥಿತರಾಗುತ್ತೇವೆ. ನಾವು ಇದನ್ನೂ ತಿಳಿದಿದ್ದೇವೆ ಪರಮಾತ್ಮ ಬೀಜರೂಪ ಆಗಿದ್ದಾರೆ ಮತ್ತು ಆ ಬೀಜರೂಪ ಪರಮಾತ್ಮನು ಈ ಇಡೀ ವೃಕ್ಷವನ್ನು ಹೇಗೆ ರಚಿಸಿದ್ದಾನೆ, ಅದರ ಪೂರ್ಣ ಜ್ಞಾನ ಈಗ ನಮಗೆ ಸಿಗುತ್ತಿದೆ.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್‌ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಖ್ಯಸಾರ:

1. ನಿರಂತರ ಒಬ್ಬ ತಂದೆಯನ್ನು ನೆನಪು ಮಾಡುವುದರಿಂದ ಮಾಯಾಜೀತ, ಜಗತ್‌ಜೀತರಾಗಬೇಕು. ಪವಿತ್ರರಾಗಿ ಭಾರತವನ್ನು

ಪವಿತ್ರವನ್ನಾಗಿ ಮಾಡಬೇಕಾಗಿದೆ.

2. ಬುದ್ಧಿಯಿಂದ ಬೇಹದ್ದಿನ ಹಳೆಯ ಪ್ರಪಂಚದಿಂದ ಸನ್ಯಾಸ ಮಾಡಬೇಕಾಗಿದೆ. ಈ ದೇಹಭಾನವನ್ನು ಮರೆಯುವ ಅಭ್ಯಾಸ ಮಾಡಬೇಕು. ದೇಹೀ-ಅಭಿಮಾನಿಯಾಗಬೇಕು.

ವರದಾನ: ಕಲಿಯುಗದ ವಾಯುಮಂಡಲದಲ್ಲಿರುತ್ತಾ ಅದರ ವೈಭೀಷಣ್ ನಿಂದ ಸುರಕ್ಷಿತವಾಗಿರುವಂತಹ ಸ್ವರಾಜ್ಯ ಅಧಿಕಾರಿ ಭವ.

ಸ್ವರಾಜ್ಯ ಅಧಿಕಾರಿ ಎಂದು ಯಾರಿಗೆ ಹೇಳಲಾಗುವುದೆಂದರೆ ಯಾರಿಗೆ ಯಾವುದೇ ಕರ್ಮೇಂದ್ರಿಯ ತನ್ನ ಕಡೆ ಆಕರ್ಷಣೆ ಮಾಡುವುದಿಲ್ಲ, ಸದಾ ಒಬ್ಬ ತಂದೆಯ ಕಡೆ ಆಕರ್ಷಿತರಾಗಿರುತ್ತಾರೆ. ಯಾವುದೇ ವ್ಯಕ್ತಿ ಅಥವಾ ವಸ್ತುವಿನ ಕಡೆ ಆಕರ್ಷಣೆಯಾಗುವುದಿಲ್ಲ. ಇಂತಹ ರಾಜ್ಯ ಅಧಿಕಾರಿಯೇ ತಪಸ್ವಿ. ಅವರೇ ಹಂಸ, ಕೊಕ್ಕರೆಗಳುಳ್ಳ ಕಲಿಯುಗಿ ವಾಯುಮಂಡಲದಲ್ಲಿದ್ದರೂ ಸಹ ಸದಾ ಸುರಕ್ಷಿತರಾಗಿರುತ್ತಾರೆ. ಪ್ರಪಂಚದ ಯಾವುದೇ ವೈಭೀಷಣ್ ಸ್ವಲ್ಪವೂ ಸಹ ಆಕರ್ಷಣೆ ಮಾಡುವುದಿಲ್ಲ. ಎಲ್ಲಾ ದೂರುಗಳೂ ಸಮಾಪ್ತಿಯಾಗಿ ಬಿಡುವುದು.

ಸೋಲೋಗನ್: ಕೆಟ್ಟದ್ದನ್ನು ಒಳ್ಳೆಯದರಲ್ಲಿ ಬದಲಾವಣೆ ಮಾಡಿಕೊಳ್ಳುವುದೇ ಉನ್ನತ ಬ್ರಾಹ್ಮಣರ ಶ್ರೇಷ್ಠ ಶಕ್ತಿಯಾಗಿದೆ.